

(పడమటిగాలి అంటే నా ఉద్దేశం పాశ్చాత్య సంస్కృతి అని, ఈ టైటిల్ చిరంజీవి నగ్నముని 'తూర్పు గాలి'ని చూసేక నాకు తట్టింది. అతని తూర్పు 'చైనా', అతని "తూర్పుగాలి" విప్లవ ఛాయ.

నా కథల్లో రెండే రెండు హిందీలోకి తర్జుమా అయ్యాయి. నేనూ కాటూరి విజయసారథి కలిసి రాసినకథ వాకటి కన్నడంలోకి తర్జుమా అయింది. ఆయితే ఈ కథమాత్రం హిందీలోకి కన్నడంలోకి కూడా అనువాదితమైంది.

ఈ కథ తొలిసారిగా 19/2లో జ్యోతి దీపావళి సంచికలో ప్రచురితమైంది. "నాకు వచ్చిన నా కథ" శీర్షికలో, "యువ" 1984 సెప్టెంబరు సంచికలో రెండోసారి.)

## పడమటి గాలి

సాయంకాలం ఆరవుతుంది. పడమటిగాలి తాకిడి ఇంకా తగ్గలేదు. కందిపోతున్న బుగ్గలమీద నాలుగు నిమిషాల కోసారి 'కూటికూర' పొడరద్దిన మెత్తని రుమాలుతో సేదదీర్చుకుంటూ ఊరికి పడమరగా వున్న కనకసుందరం గారి బంగళాకి నడిచాను మైలున్నర. ఎదురెండ; ఎదురుగాలి, చిర్కా వుంది.

కౌంపొండు గేటుదగ్గరే నా గుండెలో నిరుత్సాహం దూరింది. పోర్టికోలో గాని వెళ్లోగాని కారు లేదు.

మీనాక్షమ్మగారు లేరన్నమాట.....

గేటు దాటి లోపలి కెళ్ళాను. పోర్టికో దగ్గర మెట్ల మీద కూచుని అనుసూయమ్మ ఇన్లాండు కవరు రాస్తోంది. నా అలికిడికి ఆమె ఉత్తరం మడిచేసి లేచి నిలబడింది.

"అమ్మగారేరు."

"ఎక్కడికెళ్ళారు?" అనడుగుతూ తలుపు వేపు చూసేను. దగ్గరగా నొక్కుంది. వైసున్న అద్దాల్లోంచి కనబడుతున్న విశాలమైన హాలు బావురు మంటోంది.

"తెలవదండి."

"ఒక్కరే వెళ్ళారా?"

“అంజనేయులుగారో వెళ్ళారండి.”

అంజనేయులుగారు అయన్స్ క్లబ్ మొబరు. పెద్ద సర్కిల్ వుంది, బిజినెస్ మాగ్నెట్.

“ఎప్పుడొస్తారు?”

“తెలవదండి” అనుసూయమ్మ నవ్వింది. నా ప్రశ్న తెలివికక్కువ ప్రశ్నలా దాని కనిపించుంటుంది. అంజనేయులుగారితో వెళితే ఎప్పుడొస్తారో ఎవరూ చెప్పలేరు. అయినా అలా అనడానికి వీలేదు.

“నే నొస్తానని తెలుసే ! ఎందుకు వెళ్ళిపోయారు చెప్పా?” అన్నాను.

అది నన్ను నేనే వేసుకున్న ప్రశ్న.

అందుకే నన్నట్లుగా అనుసూయమ్మ మాట్లాడలేదు. అంజనేయులు గారొచ్చి ఏదో ప్రోగ్రాం ఫిక్స్ చేస్తే “ఎందుకు” అన్న ప్రశ్న వెయ్యకుండా బయల్దేరుతారు. మీనాక్షమ్మగారు, ఆ సంగతి తెలిసికూడా అనుసూయమ్మ మాట్లాడకపోయి వుండొచ్చు.

“నేనొస్తానని చెప్పమని ఏమైనా చెప్పేరా!”

చెప్పి వుండరు. కనీసం “ఆ బాబోపై కూర్చోబెట్ట” మనైనా చెప్పి వుండరు. అసలు అనుసూయమ్మతో మాట్లాడానికే తీరుబాటుండదు ఆవిడికి; అంజనేయులుగారొస్తే.

“సరే, ఒచ్చేక; నే నొచ్చి వెళ్ళేనని చెప్ప!” అని వెనక్కి తిరిగాను.

పడమటిగాలి వేడికంటే తీక్షణమైన బాధేదో కలిగింది. రాకపోయండే బాగుండేది. కానిరాకుండా యెలా వుండగలను?

“ఆరు గంటలకి రండి, అప్పుడైతే యెవరూ వుండరు.” అన్నారావిడ.

“మీతో ప్రోగ్రాం ఇంట్లో యెవరూ లేనప్పుడు పెట్టుకుంటే బావుంటుంది. మా పూర్ణ వుంటే మిమ్మల్ని మాక్ చేస్తుంది. ఆరింటికి అది ఆర్ట్ స్కూల్ కెళ్ళిపోతుంది. నే నొక్కడాన్నే వుంటా నింట్లో” అని వివరంగానూ చెప్పేటటువంటి మీనాక్షమ్మగారు.

బోలెడు అశలతో వొచ్చాను. నన్ను రమ్మని ఆవిడ ఎక్కడికో చెప్పి పోయారు.... “తెలవదండి” అనుకుంటూ ఈ అనుసూయమ్మ వొకటి—

వెనక్కి వెళ్ళాలని లేదు. మీనాక్షమ్మగారు బహుశా త్వరగా వచ్చేస్తుంది అని ఆవిడకోసం కొంతసేపు హాల్లో వెయిట్ చెయ్య వచ్చని అనిపిస్తోంది! దేనిదీ

అయితేనేం, అది నా కంట్రోల్లో లేదు. అదీ ఆవిడ చుట్టూనే తిరుగుతోంది. హాల్లో తెలిపోనుంటుంది, ఆంజనేయులుగారింటిలో తెలిపోనుంది. ఫోన్ చేసి "నేనొచ్చానండి, మీరన్న ప్రకారం, మరి మీరు వెంటనే వచ్చేయండి" అనగలనా? అన్నేను, "ఒక్క నీవే నాకు; పెక్కు నేనులు నీకు." నా వెర్రిగానీ, ఆంజనేయులుగారూ అవిడా ఈ వేళప్పుడు ఆయనింటి కెందుకు వెళతారు?

"గేటు తీసినవారు దయచేసి గేటు మూసి వెళ్ళండి"

— "మా ఆయన పన్నన్నీ అలాగే వుంటాయి. ఏది చేసినా ఎడ్వర్ డైజ్ చేసినట్టే! ఈ బోర్డు మహిమ ఎలాంటిదంటే; మా యింటికి దొంగతనానికొచ్చిన వాడైనా సరే; గేటు ముయ్యకుండా లోపలికి రాలేడు; గేటు ముయ్యకుండా పారిపోడు!" అన్నారు మీనాక్షమ్మగారు; ఆ బోర్డు బావుందని నేను మెచ్చుకున్నప్పుడు.

మీనాక్షమ్మగారు తమాషాగా మాట్లాడతారు, అంతకంటే ఆకర్షణగా డ్రెస్ చేసుకుంటారు. డ్రెస్ అయిన దానికంటే స్మార్ట్ గా ఖిహేవ్ చేస్తారు. ఖిహేవ్ చేసిన దానికన్నా అద్భుతంగా పాడుతారు.

"ఇంకా ఇవికాక నీకు తెలియండి మరోటుంది!" అన్నారు ఇస్కంప్ టేక్నాఫీసర్ రామస్వామిగారు; కొంటెగా నవ్వి.

"అదేంటండోయ్?" అన్నాను. తెల్లమొహం వేసి.

ఆయన అంతలోనే తేల్చేస్తూ "అన్నిటికంటా కూడా, ఆవిడ ఈ వయస్సులో కూడా ఇంత అందంగా వుండడమే గొప్ప!" అన్నారు, అది ఆయన చెప్పదల్చుకున్నది కానే కాదని స్ఫురించేటట్టు.

రామస్వామిగారు సంగీతం గురించి ఆర్థికల్స్ రాస్తారు. ఆయనతో మీనాక్షమ్మగారు చాలా క్లోజ్ గా వుంటారు. అలా వుంటారని కనకసుందరంగారికి కూడా తెలుసు. ఓసారి మీనాక్షమ్మగారు ఏదో సంగీత కచేరికి వెళ్ళి చాలా లేటుగా వచ్చేరని కనకసుందరంగారు ఆవిడమీద నా ఎదురుగుండానే చిరాకు పడ్డారు. "రామస్వామిగారు వచ్చేడా, కాన్స్ట్రక్ట్!" అని అడిగారు కనకసుందరంగారు. "ఆయన నా మ్యూజిక్ మీద మంచి మంచి కామెంట్స్ రాస్తారని మీ కాయనమీద అనుమానం!" అన్నారు మీనాక్షమ్మగారు. "అనుమానం ఏం లేదు నమ్మకమే" అన్నారు కనకసుందరంగారు.

కాలింగ్ బెల్ మోగింది, వరండామీద.

గేటు అప్పుడే మూసేను. తల ఇంటివైపు తిరిగి ఉండడాన్ని అనుసూయమ్మ లేవడం కనబడింది.

ఇంట్లో యెవరో ఉన్నారు!

యామిని కళ్ళలో కదలాడింది.

యామిని ఇంటిలో వుంటే హాల్లో ఓగంట వెయిట్ చెయ్యవచ్చు. యామిని మాట్లాడదు. కూచుంటానని నేనంటే మేగజైన్స్, డ్రింక్స్ వామిద విసిరికొట్టా పేట్రనై జింగ్ ధోరణిలో పడిపోతుంది. నాకది బాగా వుండదు. గంటపేపు మీనాక్షమ్మగారి కోసం వెయిట్ చెయ్యాలంటే రెండు గోల్డ్ స్పాట్లు ఉండి తీరాలా?

వెయిట్ చెయ్యడం ప్రాబ్లెమ్.

మీనాక్షమ్మగారు “ఇండిఫినిటీ లేటు” నడుస్తున్న క్రెయిన్ లాంటివారు. ఆవిడకోసం వెయిట్ చెయ్యడం ఇంకా పెద్ద ప్రాబ్లెమ్.

మీనాక్షమ్మగారి కోసం వెయిట్ చేస్తూ యామిని కెదురుగా కూర్చోడం- సౌల్యాషన్ లేని ప్రాబ్లెమ్!

కాని తప్పేటట్టు లేదు.

యామిని పూర్ణతిలక- కనకసుందరం మీనాక్షమ్మగార్ల ప్రథమసుపుత్రిక.. బి.ఎ. ఫైవల్ పరీక్ష మూడేళ్ళనుంచీ వ్రాస్తున్న అసూర్యం పశ్య! మోడర్న్ ఆర్ట్ నేర్చుకుంటూ, మోడర్న్ ఆర్ట్ కన్నా అయోమయం దుర్గ్రహ్యం అయి పోయిన “హైట్రో” గరల్- ఇంట్లోంచి పరుగెత్తుకుంటూ వచ్చేసింది. ఆమె మాట్లాడితే విచారమంటుంది. కాని వింటే మొహం మొక్కుతుంది మరి.

“సారీ మేష్టారూ! మమ్మీ టాన్లో కెళ్ళింది; అర్జంటుగా జడ్జిగారి మిసెస్ నుంచి ఫోన్ కాల్ వస్తేను.... వన్నార్ టూ ఆవర్స్లో రిటర్నయిపోతుంది. మీరాస్తే ఎన్ గేజ్ చెయ్యమంది. ప్లీజ్ కమిన్.”

“అంజనేయులుగారితో వెళ్ళారని అనుసూయమ్మ అంది?” అన్నాను.

“డోంట్ మైండ్ వాట్ దట్ డర్టీ బిచ్ సెడ్!”

నిస్సహాయంగా- ఆమె వెంట నడిచాను.

“మీరేంటి, అలా వున్నారా?” అన్నాను.

ఉలిక్కిపడి వెనక్కి తిరిగి చూసింది యామిని. “ఎలా వున్నానే?” అని డబాయించింది.

“బాగా అలిసిపోయినట్టున్నారు?”

అంతేకాదు. ఆమె మాట్లాడుతూ వుంటే ఆల్కహాల్ వాసన వస్తోంది.

జుట్టంతా రేగి వుంది. కళ్ళు నిద్రమత్తును సూచిస్తూ సగమే విడి వున్నాయి. నిద్రకోరుకుంటున్న కళ్ళో నిద్రనుంచి అప్పుడే తెరిచిన కళ్ళో తెలీడం లేదు. మీనాక్షమ్మగారుంటే ఈమెని తాగనివ్వరు. ఆవిడకాస్తా అలా వెళ్ళనిచ్చి ఈవిడ గారు ఓ డ్రింక్ పోసుకొని వుంటుందనుకుని భయపడ్డాను.

మెల్లెక్కో వరండా దాటి హాల్లో కొచ్చేం.

“ఓహో!” అంది యామిని చిత్రమైన పోజులో వాళ్ళు విరుచుకుంటూ “ఐ షుడావ్ ఫాలెన్ ఎస్టీవ్ ఇన్ మినిట్స్?” అంది. హాలు చివర బీరువాకి నిలువుటద్దం ఒకటి వుంది. అక్కడికి తొందరగా వెళ్తు మధ్యలో ఓసారి ఆగి, “విచ్ లా వున్నానా” అంది. మళ్ళీ అవయవాలు తొందరగా కదిలేటట్లు చురుగ్గా అటు తిరిగి అద్దం దగ్గర చేరింది. “గాడ్! ఐ లుక్ సో హారిబల్!” అంది.

హాలు తలుపు దాటి లోపలికొచ్చింది అనుసూయమ్మ. “బాబూ. దీనిమీద ఎడ్రసు రాసిపెట్టరా!” అని నాకు ఇన్లాండు కవరు అందిస్తోంది.

యామిని తన గదిలోకెళ్ళింది.

“ఐంటుపిల్లి నారాయణమూర్తి; ఫిట్టరు, డీజిల్ వర్క్ షాపు; ఖర్గూర్ రైల్వే స్టేషన్” అనసూయమ్మ చెప్పిన అడ్రస్ రాస్తున్నాను.

“ఇండాక మీ రొచ్చినప్పటికీ పెద్దమ్మాయిగారు తలుపులేసుకుని గదిలో కూర్చున్నారండి. మీ రొచ్చారని చెబితే తిడతారని చెప్పలేదండి” అంది అనుసూయమ్మ నింపాదిగా.

“ఉత్తరం రాసుకున్నదానిని ఎడ్రస్ రాయలేమా?” అన్నాను.

“ఇంగ్లీషుచ్చరాలు నేన్రాపై ఆ ఉత్తరం ఎళ్ళదండి.” అని నవ్వుతూ కవరు అందుకుంది.

అనసూయమ్మ తిన్నగా యామిని గదిలో కెళ్ళింది. నేను టీపాక్ మీదున్న సినిమా పత్రిక ఏదో తిరగేస్తున్నాను. రెండు నిముషాలై వుంటుంది. యామిని పెద్దగా కేకలేస్తూ హాల్లో కొచ్చింది. వెనకాల ముద్దాయిలా అనుసూయమ్మ వస్తోంది.

“ఎప్పుడూ నువ్వుంటే! సరిగ్గా గెస్ట్ లెవరో వొచ్చినప్పుడే నీ కర్లంట్ పస్టు తగుల్తాయి. వాళ్ళకి కాఫీలివ్వాలో టిఫిన్లందించాలో అని ఎగ్గొట్టానికే చూస్తా వెప్పుడూనూ. నీలాంటి డొమెస్టిక్ నెర్వెంట్సుంటే మా ప్రెస్టిజ్ నిలబడ్డట్లే!... మమ్మీ ఎన్నిసార్లు చెప్పింది నీకు! తన ఫ్రెండ్స్ వస్తే వాళ్ళని నువ్వు సరిగ్గా

ట్రేట్ చెయ్యడంలేదని? మమ్మీ రమ్మంది కదాని మాస్టారొస్తే రాగానే జస్ట్ కాజువల్ గా లేరని చెప్పేసి అయన్ని పొమ్మనేశావు! సర్లే, వెళ్ళు! మమ్మీ రాగానే చెబుతాలే, నీ పని!" అంటోంది యామిని.

"ఇప్పుడే వచ్చేస్తానమ్మా! అమ్మగారొచ్చేసరికి ఇక్కడుండకపోతే అడగండి" అంది అనుసూయమ్మ.

"సర్లే వెళ్ళన్నానుగా."

అనుసూయమ్మ వెనక్కి నడుచుకుంటూ నావేపు ప్లీజింగ్ గా చూస్తూ తలుపు దగ్గిరిగా లాగి హాలు దాటింది.

"లెటర్ రాసిందట; అదిప్పుడే పోస్ట్ చెయ్యాలిట! బ్లడ్ బిచ్! దాని వన్న న్నీ అర్జంతు" అంది యామిని కోపంగా. మళ్ళీ అంతలోనే 'కైండ్' గా అయి పోయి; "నా రూమ్ లో కూర్చుండురుగాని రండి మేష్టారూ. ఐ వుడ్ లైక్ ఎ ఖాత్. మీన్ వైల్; మీరు నా బొమ్మలు చూద్దురుగాని- నో నో!! మీ రింక పోస్ట్ పోస్ట్ చెయ్యడానికి వీల్లేదంతే. నేను ఇండిపెండెంటుగా వేసినవి మీ రొక్కటి చూశ్చేదు. దటిట్ వెరీ మచ్ ఆన్ లైక్ యు." అంది.

నేనేదో అందామని గొంతు సర్దుకున్నా, నంతే. హాలు తలుపు దగ్గిరికి పరుగెత్తుకెళ్ళి ద్వారం దగ్గిర నిలబడి "జస్ట్ యామినిట్" అంది. గదిలోకెళ్ళి; అందు లోంచి మీనాక్షమ్మగారి గదిలోకి వున్న తలుపు తెరిచి అందులోకి వెళ్ళింది. మీనాక్షమ్మగారి గది తలుపు హాల్లోకి కూడా తెరిచివుండగా; సరాసరి వెళ్ళక ఈ రూట్ ఎందుకా అని ఆశ్చర్యపడుతూనే ఆమె నన్ను రమ్మని తల ఆడించి వేసిన ఆజ్ఞాప్రకారం మీనాక్షమ్మగారి గదిలోకి వెళ్ళాను.

ఆమె, స్టీరియో పెట్ స్లగ్ మెయిన్స్ లోంచి తీసి, వైరంతా పొందిగ్గుచుట్టి; స్పీకర్లు రెండూ దానిమీద పేర్చింది. ఖాలమురళీకృష్ణ రికార్డులన్న అట్టపెట్టె తను తీసుకుంది. స్టీరియో, స్పీకర్లు నేను తీసుకున్నాను. ఇద్దరం హాలుకి అడ్డంగా నడిచి, ఈ వైపున చివరగా ఉన్న ఆమె గదిలోకి వెళ్ళాం.

"స్ట్రీట్ బి సీపెడ్, మాష్టారు. చేర్ లో కంఫర్టుబ్ గా లేకపోతే బెడ్ మీద కూర్చోండి. ఎక్స్ క్యూజీమ్మీ" అని; మంచంమీద డ్రస్ట్ బెడ్ మీద అడ్డదిడ్డంగా పడేసివున్న కట్టువిడిచిన గుడ్డల్ని తీసి దూరంగా పారేసింది. కొన్ని యాదృచ్ఛికంగా స్టాండుమీద పడ్డాయి.

స్టీరియో స్లగ్ మెయిన్స్ లో పెట్టింది. స్పీకర్లు రెండింటినీ వేరుచేసి వాటి

విన్నుని సాకెట్స్ లో పెట్టింది. “రికార్డ్ పెట్టుకోరు?” అంది వాయ్యారంగా  
వాంగి కళ్ళతో నవ్వుతూ.

నేను తలాడించాను; “వేసుకుంటారే” అన్నట్టుగా.

“నా: తెల్మి వాట్ వుడ్యు హాప్?”

“ఓ, నో! డోన్ బాదర్ యువర్ సెల్ఫ్” అన్నాను. నా మాట నాకే చిరా  
కేసి నెత్తిమీద ఒకటిచ్చుకోవాలనిపించింది.

“టీ, కాఫీ, గోర్డ్ స్పాట్: కోకాకోలా: ఎనీ థింగ్ యు వాంట్:” అని,  
కొంచెగా నవ్వి “ఎనీ డ్రింక్స్ యు వాంట్!” అంది.

“ఒద్దండీ.”

“మమ్మీ నన్ను చైడ్ చేస్తుంది! మిమ్మల్నలా వదిలే!”

“నే నావిడతో చెప్తాగా!”

“నో! యు మస్ట్ టేక్ సమ్ థింగ్. ఆల్ రైట్. మీరెలాగూ చెప్పరు.  
నేనే సెల్క్ చేసి తెస్తాను. నో ఛాయిస్ ఫర్ యు నా.”

ఈ లోపుగా బుజంమీద వేసుకున్న చీరా జాకెట్టూ ఎటాచ్డ్ జాకెటూం  
తలుపుమీద పడేసి— “ఎక్స్ క్యూజీ ఫర్ ఎ బ్రీవ్ ఎ బ్లెస్స్.” అంది. ఆటో  
మెటికగా కాళంపడిపోయిన గదితలుపు తెరిచి హాలువైపు వెళ్ళింది.

నేను తేచి: “దేవాదిదేవ శ్రీ వాసుదేవ” రికార్డు ఏరుకుని ప్లేయర్ స్పీడ్  
ఎడ్జస్ట్ చేసుకుని; రికార్డు మేట్ మీద పెట్టి ఆన్ చేసేను. మధురమైన బాలమురళీ  
కృష్ణ కంఠస్వరంలోంచి మహత్తరమైన సంగీతం వినే మత్తుకి సిద్ధంకాసాగాను.

రెండు నిమిషాలైంది.

చేతిలో పెద్ద రైల్వే సైజు గ్లాస్ తో గదిలో అడుగు పెట్టింది యామిని.  
గ్లాసులో ఏదో డ్రింక్ వుంది. విస్కీ సోడా కావచ్చు; సుగంధి షర్బత్ కావచ్చు.  
రంగునుబట్టి చెప్పడం కష్టం. రుచిచూస్తే తప్ప తెలీదు.

తలుపును పెద్ద చప్పుడుతో మూసి: “ఐ నో, యు లైక్ ఇట్. ఓసారి  
మమ్మీ ఆఫర్ చేస్తే పుచ్చుకున్నారు.” అవి గ్లాసు నాకు అందించబోయింది.

నేను వద్దన్నట్టు చెయ్యాడించాను.

“డ్రింక్ తీసుకుంటూ మ్యూజిక్ ఎంజాయ్ చెయ్యండి నర్సరాజుగారూ;  
జావుంటుంది” అని ఆపుకోలేని నవ్వుతో అంది; యామిని. ఆమె తొడుక్కున్న  
“గురూ” షర్ట్ మీద ఏదో డ్రావకం ఒలికిన చిహ్నాలున్నాయి; మెడధగ్గిరి  
రొమ్ము మధ్య; ఇంకా లోపలికి జాలువారి క్రిందికి ప్రవహించినట్టు—

ఈమె ఇండాక నేను రాకముందు కొంచెం తాగిందన్నది భయం. మళ్ళా ఇప్పుడు మరో గ్లాస్ ప్రెజ్ దగ్గర నుంచునే గల్పించేనట్టుంది. "రా" కొట్టడం దాకా వచ్చిందా?

"ఓకే: ఇట్స్ లెవ్ టు యు." అని గ్లాసు నాకు చాలా దగ్గరసా పెట్టేసింది. "పెల్వోలో మీదనే వున్నాయి నా పిక్చర్స్. అవి చూడడంమాత్రం మర్చిపోకండి; మ్యూజిక్ లోపడి. మీకూ మమ్మీకి మ్యూజిక్ వుంటే మరేమీ ఆక్కర్లేదు!..... అవ్ కోర్స్! నేనో పెద్ద అర్టిస్టునని క్లెయిమ్ చెయ్యనుగానీ; ఆర్ట్ ఒక పర్వతమైతే దాని స్లోవ్లీమీన కొట్టిన పల్లెలు, నా బొమ్మలు!" అని అల్లరిగా చూస్తూ బాత్ రూమ్ లో దూరింది యామిని.

"ఈవేళ, నా..

ఆరు శత్రువులను.....

అంటున్నాడు బాలమరళీకృష్ణ వాసుదేవుడితో దీనంగా.



కిందచేతు నే నిక్కడి పి.జి. సెంటర్లో యమ్మే చదవడాని కొచ్చిన కొత్తలో; డాక్టర్ చంద్రశేఖరంగారు నన్ను కనకసుందరంగారికి పరిచయం చేసేరు.

కనకసుందరంగారు పడమటి దేశంవాడు. పెద్ద ఇంజనీరు. మూడేళ్ళ క్రితం వరకు శ్రీకైలం ప్రాజెక్ట్ లో పనిచేస్తూ ఉండేవాడట. కాంట్రాక్టర్ల దగ్గర బాగా డబ్బులు కొట్టేసి గవర్నమెంట్ స్టోర్స్ లో సరుకు మాయంచేయించేసి; ఇలాగ ఇవప్పెట్టికి లకార గుణితం నేర్పేడట. ప్రభుత్వంవారు ఇతన్నేదో చెయ్యాలవీ ఈయనేమో ప్రభుత్వంవారు తననేమీ చెయ్యకుండా చూసుకోవాలవీ ప్రయత్న ప్రతి యత్నాలుచురుగ్గా జరగ్గా; ఈయన రిటైరైపోవడమనే మధ్యే మార్గం దొరికిందట. ఇప్పుడు కాంట్రాక్టులు చేస్తున్నాడు. డిపార్టుమెంటులో పెద్ద పెద్ద ఇంజనీర్లంతా ఎరిగున్నవాళ్ళు కావడంవల్ల ఈయన పని మూడుపాళ్ళు పిమెంటు అరుపాళ్ళు ఇనకా వేసినట్టు "కాంక్రీటు"గా వుంది.

కనకసుందరంగారి భార్య మీనాక్షమ్మగారు, అవిడ పెద్ద సంగీతవిద్వాంసురాలు. ముప్పై ఏడేళ్ళు. చెంతై వైద్యనాథ భాగవతార్; జి. ఎన్. బాలసుబ్రహ్మణ్యం; చుద్దురై మణిఅయ్యర్; మొదలైన తమిళ విద్వాంసులతో అవిడకి సన్నిహితమైన పరిచయం వుండేది, వారి శుక్రూష అవిడ కొక పెద్ద "ఎనెట్." మీనాక్షమ్మగారి ద్వారా కనకసుందరంగారి డబ్బులో చెప్పకోదగ్గ భాగం సంగీత

పరిశ్రమమీద ఖర్చవక తప్పలేదు. మాంచి కేవరికార్దరు;లేక్కలేనన్ని కేపులు ప్టీరియో, అంతులేని రికార్డులు: ఇలా, ఇంట్లో ఆవిడకొక పెద్ద మ్యూజిక్ లైబ్రరీ వుంది. చుట్టుపక్కల ఏ వూళ్ళో సంగీతకచేరి జరిగినా, కుటుంబం యావన్నంది కార్లో వెళ్ళి ప్యాట్రన్ టిక్కెట్స్ తో విని రావలసిందే. సంగీత విద్వాంసులనీ, సంగీత కళాభిమానులనీ ఇంటికి ఆహ్వానించి విందులు మందులు ఇవ్వడం వాక ప్రఖ్యాతమైన హాబీ, ఆవిడకి.

వాళ్ళ రెండో అమ్మాయి హేమలత: నా దగ్గర ట్యూషన్ చెప్పించు కోవడం ద్వారా నాకా యింటితో సంబంధం ఏర్పడింది. నాది చిత్రమైన కెరీరు. స్కూల్ పైనల్, పి.యు.సి.ల్లో మేధమెటిక్స్, ఫిజిక్స్, కెమిస్ట్రీ; బి.ఏ.లో హిస్టరీస్- తెలుగు, బియ్యాడి చదివి మూడేళ్ళు టీచర్ సర్వీసు, స్టడీ-లీవుమీద ఎం.ఏ చదువు: అందులో సబ్జెక్టు ఇంగ్లీషూనూ. హేమలత రెండుసార్లు మెట్రిక్ తప్పింది, ఇంగ్లీషు. మేత్స్, ఫిజిక్స్, కెమిస్ట్రీ ఇంగ్లీషు మీడియంలో చెప్పాలిట: తెలుగు మాత్రం తెలుగు మీడియంలో చెబితే చాలునట. అన్నీ చెప్పగల టీచర్ని నేనొక్కణ్ణే దొరికినట్టుంది. అవన్నీ అలావుంచి: సంగీతం అంటే చెవి కోసు కునే గుణం, అభిరుచి నా కుండడం వల్లనే నాకా యింట్లో ప్రవేశం దొరికిం దనక తప్పదు. నన్ను మొదట వారికి పరోక్షంగా పరిచయంచేసిన డాక్టర్ చంద్రశేఖరంగారు ఒక సంగీత కచేరీకి యధాలాపంగా రావటం తటస్థించింది. అప్పుడాయన నన్ను కనకసుందరం దంపతులకు ప్రత్యక్షంగా పరిచయంచేసేరు. “హాడిడిట్ హాపెన్ యు ఆర్ హియర్?” అని కనకసుందరంగారు ఆశ్చర్య పడడం: “బికాజ్. ఐ లవ్ మ్యూజిక్” అని నేను చెప్పడం, “దెన్ వుయ్ ఫుడ్ లవ్ టు కేక్ హిమ్ టు అవర్ ఫోర్డ్” అని మీనాక్షమ్మగారు సెటిల్ చేయడం జరిగాయి.

హేమ కాన్వెంట్ పిల్ల. ఇంగ్లీషు తప్ప తెలుగు అసలు మాట్లాడేదే కాదు. అనసూయమ్మకి కొంచెంకూడా ఇంగ్లీషు రాదని, “ప్రయిమరీ వాంట్స్” తెలుగులో “ఎక్స్ప్రెస్” చెయ్యవలసి వస్తోందనీ విసుక్కునేది. ఆమెకి ట్యూషన్ చెప్పటం ఒకానొక మరపురాని అనుభవం: అగ్నిపరీక్ష కూడాను.

వారానికి ఆరురోజులు: రోజుకి మూడుగంటలు చొప్పున చెప్పాలి. మూడు గంటల్లోనూ “రాజ్ కపూర్ సినిమాలాగా” రెండు ఇంటర్వెల్స్ ఉండేవి. ఒకసారి డ్రీంక్ తీసుకొని, వాళ్ళ మమ్మీ దగ్గర “ట్రెషవ్” అయి వచ్చేది.మరో

సారి వెళ్ళి “డ్రెస్ చేంజ్” చేసుకొచ్చేది. ఈ రెండు ఇంటర్వ్యూస్, తరవాత చెప్పబోయే సబ్బటలు నెమరేసుకోడానికి నాకు పనికొచ్చేవి.

ట్యూషన్ ట్రైమ్ లోనేకాక, ఎప్పుడూ కూడా హేమ నా కెదురుగా కూర్చోలేదు. సోఫా సెట్ లో భాగంగా పుండే సోఫాలో నా పక్కనే కూర్చోనేడి. వీలయినంతవరకు చదువు చెప్పనీకండా నన్ను పక్కదారి వట్టించేది. “మూవీస్ స్టోరీస్” “కామిక్స్” వర్ణించుకుంటూ ఫెళ్ళున నవ్వుతూ తుళ్ళిపడుతూ వుండేవి. యథాశక్తి. గడీకోసారి “హూ డు యు లైక్ దిస్ యింగీ” అనో, హూ డు యు ఫీల్ ఐ యిట్ ఇన్ దిస్ జీన్స్” అనో ప్రశ్నించి చెప్పేదాకా పేదించుకు తినేది. “ఎక్కెలెంట్” అనో “పండర్ఫుల్” అనో, “ఫెంటాస్టిక్” అనో “స్టాక్ అన్నర్స్” చెబితే లాభంలేదు. “ఫిలిట్ అండ్ తెలియార్” అని నా చెయ్యి తన రొద మీదేసుకుని “యూర్” అన్నందుకు “సారీ” చెప్పేసేది. మొహంమీద కొత్తగా లేస్తున్న “పింపుల్” వీపుమీద “సడెన్”గా తెగిపోయిన “ఐటన్” లాంబి వేహో రోజుకొకటి “ఇన్ వెంట్” చేసి, వాటిని “మెండ్” చెయ్యమని పురమాయించేది, పద్దెనిమిదేళ్ళొచ్చి: ఇరవై ఏళ్ళదాస్తూ కనబడుతూ: తనకంటె ఏదేళ్ళే పెద్దఅయిన యువకుడి దగ్గర అంత “క్లోజ్”గా పుండే ఏ యువతి అయినా ట్యూటర్ కి అగ్ని పరీక్షే కదా. చెయ్యి చురక్కుండా కాలు జారకుండా ఆ కొంభై రూపాయల ఉద్యోగాన్ని అలా కష్టంతో నెట్టుకొచ్చి చివరికెలాగో హేమ మెట్రిక్ పాస్ అని పించేను. హేమ నా ట్యూషన్ వల్లనే పాసయిందని నేను గర్వపడుతున్నరోజు, వాళ్ళ మమ్మీ నన్ను ఫేంక్ చేస్తున్నరోజు, రిజల్ట్ వచ్చినరోజు, హేమ నాగురించి చాలా నిర్దయగా వ్యాఖ్యానించింది. తను లెసన్స్ ఎగ్జాంట్టానికి చేసిన ప్రయత్నాలు ఏవీకూడా నేను పనిగట్టలేకపోయాననీ, తను నన్ను ఎట్రాక్ట్ చెయ్యడానికి చేసిన ప్రతిక్నేకి మాత్రం విత్ స్టాండయ్యాననీనూ, రెండూ విద్రోహక చర్యలు. నేను రెండిట్నీ విజయవంతంగానే ఎదుర్కొన్నాను. అది గ్రహించి నన్ను కాంప్లి మెంట్ చెయ్యవలసిందిపోయి, ఇలా కా మెంట్ చేసిందన్నమాట. పోనీ, కనక సుందరంగారై నా నా వేపు ఒకమాట వెయ్యలేదు. పైగా దట్స్ ట్రూ మై చెర్డ్ యువర్ సచ్ ఎ డామినేటింగ్ ఫిగర్! అంతెండుకు? డిస్ట్రిక్ట్ జడ్జ్ మాధవయ్య గారంత ఎల్లరీ ఫెలోకూడా నేనొక్కణ్ణే వాళ్ళంటి కెడితే “వై డు యు కమ్ ఎలోన్” అని మీద పడిపోతాడంతే. “బ్రింగ్ ఎట్ లీస్ట్ యువర్ సెకండ్ పవ్, నెక్స్ట్ టైమ్” అని ప్రాధేయపడతాడు. మీనాక్షమ్మగారు మాత్రం నా వేపు తియ్యగా

చూసి నన్నుగా నవ్వేరు, “సో యువార్ నాట్ సెడ్యూస్ట్... ఓకే, లీవిట్ టుమి..” అని అర్థం చెప్పొచ్చు, కాని ఎవరితో చెప్పుకోడం?.... తలచుకోడమే ప్రమాదం కదా.

మీనాక్షిమ్మగారికి బాలమురళీకృష్ణం చే యిష్టం. ఇష్టమేమిటి, వెర్రీ! ఆయన రికార్డులన్నీ కానేనే రావిడ. ముప్పై నలభై మైళ్ళ దూరంలో ఎక్కడ బాలమురళీకృష్ణ క చేరి జరిగినా అవిడ అక్కడికి ముందుదోజు వెళ్ళిపోయేటంత పూడావిడి చేస్తారు, వీలుంటే వెళ్ళిపోతారు కూడాను. ప్రంబ్ లోలో కూర్చుని; ఆయన పాడినా. పాడకపోయినా, నవ్వినా, వెనక్కి తిరిగి ఎవరో ప్రేమతో పలకరించినా స్వరప్రస్తారం సందర్భంగా ‘గానలోచన’లతో తలపైకెత్తినా; ఆయన్నే చూస్తూ మైర్ ఆఫ్ అడ్మైర్ లో పడిపోతారు. బేటరీతో పనిచేసేదో; కరెంటుదో; ఏదో చన చేవరికార్డర్ మీద ఆయన కాన్ సర్ట్ అంతా ముందు గానే పర్మిషన్ తీసుకుని రికార్డ్ చేస్తారావిడ. ఇంటికొచ్చాక అది మళ్ళీ ‘ప్లే’ చేసి; తన్మయత్వం చెందుతారు. రెండు మూడు వారాలపాటు మా కందరికీ మురళీ గానమృతం ప్రసాదంలా పంచిపెడతారు.

మీనాక్షిగారికి బాలమురళీకృష్ణం చేనే కాక ఆయన అడ్మైరర్స్ అంటే కూడా వల్లమాలిన యిష్టం. బాలమురళీకృష్ణ పాడిన నదాళిన బ్రహ్మాండర్ కీర్తనలు సరిగ్గా అయిన బాణీలో ఆయన సంగతులన్నీ తు-చ- తప్పకుండా వేసి పాడగలవని నా మీద ఆవిడకి ఎనలేని అభిమానం ఏర్పడింది. “ఇమిటేషన్ ఈజ్ వన్ ఆఫ్ ది బెస్ట్ వేస్ ఆఫ్ ఎ సీనియేషన్” అని నన్ను బాలమురళీకృష్ణ అడ్మైరర్స్ లో కలిపేసే రావిడ. అందువల్ల కొంత నష్టపోయినా, మీనాక్షిమ్మ గారి అప్తలో లిస్టె ఆయిపోడంవల్ల ఆ నష్టం కాంపెన్సేట్ అయిపోయిందని చెప్పొచ్చు. డాక్టర్ చంద్రశేఖరంగారు నిన్ను వాళ్ళింట్లో హేమ ద్యూటర్ గా ప్రవేశ పెట్టిన కొన్నాళ్ళకి వా గురించి అవిణ్ణి అడిగేరు; “హావ్ యు లైక్ దిస్ యజ్మాన్” అని. దాని కావిడ ఉదారంగా నవ్వేసి; “నా హార్ట్ లో బాల మురళీకృష్ణ కాన్సర్ట్ చేసే వైజ్ ఉందిగా; ఆ సైజ్ మీద ఈయనున్నారు,” అన్నారు. బహుశా తంబూరా పడ్డా సుంటానేమో అని గర్వపడ్డాను, చంద్ర శేఖరంగారు. ఇన్కమ్ టాక్స్ ఆఫీసర్ రాసుస్వామిగారు; సూపరింటెండింగ్ ఇంజనీర్ రఘునాథరాజుగారు బిజినెస్ మాన్ ఆంజనేయులుగారు, సిమెంట్ డీలర్ సుబ్రహ్మణ్యంగారు; అన్నట్లు మర్చిపోయాను; ఎక్స్ ఇంజనీర్ అండ్ ప్రజెంట్

కాన్స్టాబుల్ డి.ఎ.వ్. కనకసుందరంగారు\_ ఎందరుంటే నాకేమి? బృందావనమంది అందరిదీ\_

హేమవాళ్ళ బాబాయిగారింట్లోవుండి ఇంగ్లీషు మీడియమ్ కాలేజీలో చదవడంకోసం హైదరాబాద్ వెళ్ళిపోయిన దగ్గర్నుంచీ మీనాక్షమ్మగారు నామీద స్పెషల్ ఇన్వెస్ట్ చేసి చూపిస్తున్నారు. నన్ను గాయకుడిగా తీర్చిదిద్దాలని దీక్షపట్టారావిడ. నాకు క్లాసికల్ మ్యూజిక్ నేర్పిస్తానన్నారు. నన్ను విజయవాడ తీసుకెళ్ళి అలిండియా రేడియో లైట్ మ్యూజిక్ సెక్షన్లో ఆడిషన్లు పెట్టే చేయించేరు. విజయవాడ కేంద్రంనుంచి వెలువడే నా లైట్ మ్యూజిక్ ప్రోగ్రాంకోసం నేనీమధ్య కొన్ని పాటలు ప్రాక్టీస్ చేసేను. అవి ఛేప్ చేసి, తీర్చి రెండుమూడు సార్లు విని ఎనలైట్ చేస్తానన్నారు మీనాక్షమ్మగారు. ఈ మధ్య నే నావిడతో\_ ఆవిడ రూమ్ లో కాదుగానీ\_ కార్లో, కారిడార్స్ లో; పిక్చర్ హాలులో, కాన్స్టర్ హాల్స్ లో: “ఐవజ్ ఎలోన్ విత్ హర్ సెవరల్ టైమ్స్!” ఇవాళ; “ఐట్ ఫర్ దిస్ బ్లెస్సెడ్ మంకీ ఆఫ్ ఎన్ ఆంజనేయులు: ఐ ఫుడ్ హాప్ ఓన్ ఎలోన్ విత్ హర్ ఇన్ హర్ వోన్ రూమ్!” అని చెప్పొచ్చు.

\*

యామిసీపూర్ణతిలక\_ గ్రేట్ ఆర్టిస్టు అవుతుంటే లేదో నాకు తెలియదు. కాని ఆమె బొమ్మలు నలుగుర్నీ ఆకర్షించే అవకాశం వుంది. ఆ నలుగుర్లో ఎక్కువమందికి ఆర్థమయ్యే ప్రమాదం కూడా వుంది. అన్ని కళల్లోను ఆర్థమయ్యేది గొప్పదా. అర్థంకానిది గొప్పదా అన్న సంఘర్షణ వుందని నాకు తెలుసు.

“వినీలాకాశం” అని ఒక బొమ్మ వుంది, ఆమె పైల్లో కాగితంమీదనే వేసింది రంగుల్లో: దాంట్లో ఒక స్త్రీ వుంది. ఆమె గుండెకు ఎడమ వక్కవ పెత్త తూటు వడినట్టుగా ఖాళీగా వుంది. ఆమె హృదయం ఆమె దగ్గర లేదన్న మాట. ఆ హృదయాన్ని ఆమె తన చేత్తో పట్టుకుని ఎవరికో అందిస్తోంది. హృదయం ఎనటామికల్ గా వుండే ఆకారంలోనే చిత్రించబడింది. అది ఇంతా అంతా కాదు. ఇంచుమించు కాగితం అంతా ఆక్రమించి వుంది. అంటే ఆకాశమంత ఆ హృదయం స్త్రీకి వుందనో యేమో ఆమె భావం. హృదయంలోకి వచ్చే రక్తం మాత్రమే లెక్కకి తీసుకుని అవరికుద్ద రక్తపు రంగు (నీలం) ఆ హృదయం అంతటికీ పూసింది. అనంతమైనదీ, వినీలమైనదీ అయిన

అకాశంలాంటి ఆ హృదయాన్ని ఆమె ఎవరితో నమర్చిస్తోంది. తాగితానికి ఈ మూలను, ఒక వ్యూహీ లిటిల్ క్రీకర్ పున్నాడు. పురుషుడని చెప్పేటందుకు చిహ్నం వుంది. వాడు ఆమె అందిస్తున్న హృదయాన్ని బహుశా దాని అనంత త్యాన్ని అందుకోలేక కాబోలు! భయంగా చూస్తున్నాడు. అది నా కొద్దన్నట్లు సంజ్ఞ చేస్తున్నాడు. నాకు హృదయం వద్దు శరీరం చాలున్నట్లు ఆమె అందించినాన్ని అర్థిస్తున్నాడు. రంగుల కాంబినేషను ఆకారాలూ అనవసరంగా ప్రఖ్యాతి చెందిన అర్థిస్తువిలా పున్నాయి, స్టోక్ అంతకన్నా కూడా పేలవంగావుంది

ఇలాంటివి అయిదారు వరకు ఉన్నాయి: పెద్దవి. ఖారీ ఎత్తున చేసినవి, మిగిలిన వాటిలో నేచర్ స్టడీ-ఫోడోలు చూసి వేసినవి,, దృశ్యం చూసి స్కెచ్ వేసుకుని గుర్తుంచుకొని డీజేల్స్ వర్కపుట్ చేసినవి ఉన్నాయి.

కాని, సంగీత కచేరీలకి వాళ్ళమ్మగారితో వెళ్ళినప్పుడు అక్కడ కూర్చుని లేసిన స్కెచ్లు నాకు చాలా బావున్నాయి. వాటన్నిట్లోను ఆయా కళాకారులు ఆ స్థాయికి చేరడానికి చేసిన కృషి ఆనుభవించిన వేదనో ప్రస్తుటంగా కనబడేటట్లు, వారి భౌతిక ఆకారాలనికాక, మానిసిక పరిణామాలను చిత్రించినామె. ఎమ్మెన్ సుబ్బలక్ష్మి, ఎమ్మెల్ వసంతకుమారి డి.కె. పట్టమ్మూళ్, చిట్టిబాబు, వి.జి. జోగ్, సిన్సిల్లాఫాన్, హరిప్రసాద్ చౌరాసీయా, ఎన్, రమణి, బాలమురళీకృష్ణ-ఇంకా చాలా వున్నాయి అందులో,

వాటిల్లో కూడా నాకు చాలా అశ్చర్యాన్ని కలిగించినవి, రాధ-జయలక్ష్మి; టి.ఆర్. మహాలింగం- ధ్వారం హంగతాయార్లవి, మొదటి ఇంట, ఇంట గాయినులు శరీరాలు వేరయినా నాదం ఒకటిగా వారు ప్రఖ్యాతలు. యూనిజన్ చిహ్నం చేసి వేసింది, ఆ స్కెచ్ బాగానేవుంది. కాని, మహాలింగం, మంగతాయార్ల ఇంట కళాకారులు కారు, వారు రెండు జాతులు, అవి రెండు వాద్యాలు. రెండు నాదాలు, కాని ఎందుకో ఆరెండు ఒక్కచే అయ్యాయి, ఆ ప్రవృత్తుల ఐక్య భావం ఆ రెండు వాద్యల్లోంచి ఒకే నాదం వస్తున్న స్పృశను శ్రోతలకిస్తోంది, ఈ భావాన్ని చిత్రించడానికి ఆమె వాయుశీనం ఫింగర్ బోర్డ్ని గుండ్రంగా చిత్రించి దానికి వేణువుకుండే బెజ్జాలు వేసింది వయొలిన్ కమాను మహాలింగం గుండెల్లో పొడుస్తోంది, అతని బాధ ప్లాట్ లోంచే పలుకుతోంది కాని వయొలిన్ లోంచి బయటపడుతోంది.

ఆ దౌమ్మలన్నీ చూసి అలసి పోయాను.

షెల్ఫ్ లో ఇంకా ఏమైనా అసంపూర్తి చిత్రాలుంటాయేమోనని చూస్తే అందులోంచి ఇంకో స్కెచ్ బుక్ బయటపడింది. శ్రీకైలం ప్రాజెక్టు, మల్లేశ్వరాలయం మొదలుకొని చాలా వ్యక్తిగతమైన చిత్రాలున్నాయి అందులో. మీనక్షమ్మ గారికి ఎంతమందితో సన్నిహిత సంబంధం వుందో అందరి బొమ్మలా వున్నాయి, నాది తప్ప. అందరికీ నిర్వహణమాటంగా అంటగట్టవలసిన భావం అంటగట్టండి, యామిని, అంటే ఆవిణ్ణి చాలా నిశితంగా పరిశీలిస్తోందన్నమాట, అందులో నేను లేనందుకు సంతోషించాను. పేజీలు తిరగేస్తూవుంటే నన్ను అశ్చర్యంలో పడేసిన మరో బొమ్మ కనిపించింది; - హేమా, నేను! హేమకి కామినీ భావం ఇచ్చింది, నా బొమ్మలో సాత్వికత వుంది, బొమ్మకింద ఏదో రాసి, మళ్ళీ తెలియకుండా కొట్టేసింది, అది చదవడానికి ప్రయత్నం చెయ్యగా చెయ్యగా; “నేను నువ్వయితే అతను అతను కాడు” అని అన్నట్లుగా అర్థమైంది. నమ్మకంలేదు, ఈ పుస్తకం వెంటనే దాచేశాను. ఆని ఎవరికైనా చూపించే ఉద్దేశం యామినికీ ఉన్నట్టు తోచదు..... పుస్తకం వెనకట్టమీద ఒక ఆడ్రస్ ఉంది. బంటుపిల్లి నారాయణమూర్తి, పిట్టర్. డీజిల్ వర్కషాపు ఖర్గపూర్ రైల్వేస్టేషన్ - ఈ ఆడ్రస్ ఎక్కడో చూసాను..... అనసూయమ్మ ఉత్తరం మీద నేనిండాక రాసినది ఒక్క నిమిషంలోనే గుర్తొచ్చింది, ఎవడి నారాయణ మూర్తి? అనసూయమ్మకి మాత్రం కావలసినవాడే, అయితే వీడి ఆడ్రస్ యామినిఇంత రహస్యంగా దాచిన ఈ స్కెచ్ బుక్ వెనకాలి ఎందుకుంది? ఈ మెచేత కూడా అనసూయమ్మ కొన్ని ఉత్తరాలమీద ఆడ్రస్ రాయించుకుందేమో? రాయించుకుంటే రాయించుకునే ఉండొచ్చు కాని ఆ ఆడ్రస్ ఈమె ఇంత గుట్టుగావున్న పుస్తకంలో నోట్ చేసుకోడమెందుకు?

ఆ మూలని అల్మోరామీద నిలబెట్టి ఒకపెద్ద బొమ్మవుంది. ఎర్రనికాగితం చుట్టబెట్టి రిబ్బన్ లాంటి సిర్కెట్ వుతో కట్టివుంది. తెచ్చుకుని, విప్పాను. మాంట్రీ మీద అంటించివుంది. ఏదో కాంపిటీషన్ కో ఎగ్జిబిషన్ కో పంపాలని ప్రయత్నిస్తున్నట్టు -

ఆ బొమ్మ నాకు కానేవటిదాకా ఆసలేమీ అర్థంకాలేదు.

అందులో వాక లంబకోణ త్రిభుజం వుంది. త్రిభుజం మాడు బిందువుల దగ్గిరా ముగ్గురు మనుష్యులు. ఒక్కొక్కరు మిగిలిన యిద్దరినిచూసి వేళాకోళంగా నవ్వుతున్నారు. ప్రతివారు ఏదో ఓ వక్రకృతి ఆకర్షితులవుతున్నట్టు

వారి అంశలతో, మేగ్నెటిక్ ఫీల్డులో లాంటి గీతలద్వారా; స్పెర్మిటోజోవా లాంటి ఆకారాలు గల రేణువుల ద్వారా చూపించింది, దాని పేరు, “లంబము- విలంబము.”

అయిదు నిమిషాలు బొమ్మనలా కణ్ణెదుట పెట్టుకోగా; లంబము అనేది ఒక గీతకు మరో గీత క్రాస్ గా వచ్చి తాకడం అనే పరిజ్ఞానంవల్ల అది ప్రేమకు చిహ్నమేమోనని భావించాను. ‘విలంబము’ అంటే ఆలస్యం కదా. అంటే? ప్రేమ సఫలం కావడానికి ఆలస్యం కావచ్చునని భావమా? “ఫార్ ఫెచర్డ్ ఐడియా” లాగుంది. లేక నా తలకాయ ట్యూబ్ లైటా?... ఈ బొమ్మ భావం అడిగి తెలుసుకోవాలి, యామినిని-

హఠాత్తుగా ఆ బొమ్మలో ఒక విషయం నా కళ్ళు గుర్తుపట్టాయి. నేను నిర్ఘాంతపోయాను.

ఆ బొమ్మలో ఉన్న మూడు విందువులూ నేను, మీనాక్షమ్మగారు, యామిని!? ఏదో ‘క్లూ’ దొరుకుతుందేమో అన్నట్టుగా బొమ్మ అటు తిప్పాను. “ఐ లవ్ యు” అనుంది.

నన్ను చూడమని ఆమె చెప్పిన బొమ్మల్లో ఇది లేదు. ఇండాక్ స్కెచ్ బుక్ లో వాళ్ళ అమ్మగార్ని వివిధ తంగిమల్లో చూపినవి చూసిన దాని కన్న ఇప్పుడు కొంచెం బెదురు ఎక్కువైంది..... గబగబా పొట్లం కట్టేసి బొమ్మని యథాస్థానంలో పెట్టేశాను.

స్కెచ్ బుక్ లో మీనాక్షమ్మగారి ఫ్రెండ్స్ లో నే నెందుకు లేనో ఇప్పుడు నా కర్ణమైపోయింది!

“ఐ లవ్ యు!”..... ‘యు’ అంటే?..... అసలు ‘ఐ’ అంటే యెవరని!

0 0 0

ప్లేయర్ మీద “వెంచర్స్” సంగీతం హైఫెడెలిటీ స్టీరియో స్పీకర్స్ లోంచి అట్టహాసంగా వస్తోంది. నేను బుద్ధిగా కూర్చుని మీనాక్షమ్మగారి గది లోంచి తెచ్చుకున్న సంగీత కచేరీల ఛోబోల ఆల్బమ్ తిరిగేస్తున్నాను, అప్పు దొచ్చింది యామిని, బాత్ రూమ్ లోంచి.

ఆశ్చర్యం పెనుహాసంగా మార్చుకుని వెంచర్స్ ని ప్లేయర్ మీద చూపించి “ఇదేమిటీ పతనం!” అన్నట్టు నోటికి చెయ్యి అడ్డం పెట్టుకుంది.

చీరా జాకెట్టూ వేసుకున్న యామిని "గుడ్డి" సినిమాలో జయభాధురి లాగ ఒక్కసారి ఎదిగి పెద్దదైపోవట్టు కనబడ్డాది. వీళ్ళమ్మా నన్నా కీనికి పెళ్ళెప్పుడు చేస్తారో, పాపం!

"అడవాళ్ళంతా వొక్కచే" అని నవ్వాను. యామిని వేసిన బొమ్మలు చూసేక నేను వాళ్ళింట్లో ప్రతి ఒక్కరికీ, ముఖ్యంగా తనకీ; అతి సన్నిహితుడను అయిపోయినట్టుగా ఒక ఆలోచనా తరంగం కదిపించి నన్ను.

"ఎలా?"

"నేను బాలసురశీకృష్ణ రికార్డ్ వింటే కామెంట్ చేసేవు. వెంకర్స్ వింటే కూడా కామెంట్ చెయ్యకుండా వుండలేకపోయావు!..... అదా పేస్తాను; నువ్వు సాడు!" అన్నాను, ప్లేయర్ ఆపుచెయ్యడానికి లేస్తూ.

"నేనా? బొటాప్ ఆల్ పీపుల్! నాకే పాద్యం వొస్తే..." అంది యామిని పెద్దగా నవ్వుతూ.

నేను తనని ఏకవచన ప్రయోగం చేసినందుకేమీ అన్నేడు. అనడం మాటకేం, అనుకోనేలేనట్టుంది!

"నీకు పాద్యం వస్తే మీనాక్షమ్మగారి చగ్గిర మానేసి నీ చగ్గిరే నేర్చుకుంటాను!"

"అందానికి మా చెల్లీ, సాటకి నేనూ—" అని నవ్వింది యామిని.

రికార్డ్ ఆపేశాను. గదిలో నిశ్శబ్దం యామిని ఆర్చులో ఇమాజినేషన్ లాగ సౌలెమ్ గా వుంది.....

"నా బొమ్మలన్నీ చూసేరా!" అంది యామిని, నా అడ్మిరేషన్ కోసం ఆశగా కళ్ళు తెరచి చూస్తూ.

"యువర్ పిక్చర్స్ ఆర్ సింప్లీ మార్వెలస్"

"థాంక్సెలాట్." అంది యామిని. ఆనందంతో. పెర్ఫెక్ట్ చగ్గిరకెళ్ళి బొమ్మల కట్ట తీసింది. "చెప్పండి. ఇందులో మీ కేది డాగా నచ్చింది. గుడ్. బెటర్ అండ్ బెస్టు?" అని మంచంమీద నాపక్క కొచ్చి కూచుంది. ఆ బొమ్మల కట్ట నా వొళ్ళో పెట్టింది.

"బొమ్మల్లో వినీలాకాశం; స్కెచ్ లో రాధ. జయలక్ష్మి. మహాలింగం. మంగలాయారు ఇంకొన్ని చూపించేను. వీటిల్లో చాలా నటుల్ గా వుంది ఇమాజినేషన్!" అన్నాను.

“థాంక్స్ నరసరాజుగారూ! మెనీమెనీ థాంక్స్! నా ఇండస్ట్రీ మీరు రిక గ్నైజ్ చేసేరు” చాలా పరవశం అయిపోతూ అంది. యామిని.

“అందరూ రికగ్నైజ్ చేస్తారు. యు విల్ బికమ్ ద గ్రేటెస్ట్ ఆర్టిస్ట్ ఆఫ్ యువర్ ఏజ్” అన్నాను.

“వీటిని మీ కెప్పుడో చూపించి వుండవచ్చింది.... ఐ లాస్ట్ ఎ గుడ్ డీల్ ఆఫ్ ఎంకరేజ్ మెంట్ ఆల్ దీజ్ డేస్.” అని ఎంతో బాధపడింది యామిని.

“ఇదుగో చూడు.... ఈ బొమ్మ చూసి నేనెంతో యిదైపోయాను!” అన్నాను, అతి సన్నని బంగారపు తీగలతో సింబలైజ్ చేసి లతామంగేష్కర్ కంఠ మాధురికి చేసిన రూపకల్పన చూపించి.

యామిని మొహం ఆనందంతో విప్పారించింది. “ఐమ్ సో గ్లాడ్ టు హావ్ యు సియింగ్ దీజ్ హంబుల్ తింగ్స్!” అంది. నా చేతులు వట్టుటని మీదికెత్తి.

“మాట హంబుల్ గా వుంది. ఆర్ట్ ఏమో సబ్లైమ్ గా వుంది” అన్నాను,

“ఐ విల్ కిస్ యు!” అని బెదిరించింది యామిని; వేలు ఆడిస్తూ.

నాక్కూడా కిక్కిచ్చేస్తోంది. నా చిన్న మెదడు, “మాటలు తగ్గించవోయ్ వెర్రి పీనుగా!” అని ఫైనల్ వార్నింగ్ చేసి ఆబ్లివియాన్ లోకి వెళ్ళిపోయింది.

“ఎండ్, యు ఆర్ వండర్ఫుల్!” అన్నాను, స్నానంచేసి రావడాన్ని తెల్లగా మెరిసిపోతున్న ఆమె బుగ్గమీద వేలెట్టి వెంటనే తీసేసి.

“థాంక్యూ, థాంక్యూ! థాంక్యూ ఎమిలియన్ డైయిస్!”

యామిని, మంచంమీద నా పక్కనే కూర్చునుంది, బొమ్మలన్నీ దొంతర పెట్టూ “ఓ! ఇదెలా వచ్చింది దిక్కడికి, దిన్ హోరిబుల్ తింగ్!” అన్నది, పక్కనేవున్న కాన్సర్ట్ ల ఫోటోల ఆల్బం తీసి. “అది సరేగానీ మేష్టారూ: నే నొక్కటడుగుతాను చెప్తారా?” అంది. నా మొహాన్ని తన వేపు తిప్పుకుని నా కళ్ళలోకి తిన్నగా చూస్తూ. నేనేమీ అనలేదు. ఆమె పేటిలన్నీ గబగబా తిప్పింది. ఒక ఫోటో దగ్గర ఆగి అందులో వొక అమ్మాయిని చూపించి “ఈ అమ్మాయివరు మేష్టారూ? చెప్పగలరా?” అంది.

అది వొక కచేరీ ఫోటో, అందులో గాయకుడికి వెనక్కి కూర్చున్న ఆ అమ్మాయి గాయకుడిని ఆరాధనగా చూస్తూ తంబురా వదోంది.

నాకు కవిత్వం వచ్చేస్తుంది, ఆ అమ్మాయి గాయకుడివైపు చూస్తున్న

పద్మతికి. "చెప్తాను. చెప్పగలనని అభయమిస్తున్నాను" అన్నాను. నేను కూడా గాయకుడిని ఆరాధనగా చూస్తూ, కొంటెగా.

"అది సరే మేష్టారు. వుడ్ యు జిల్స్-ఓసారి వరద రాజేశ్వర్రావు గారేమో మురళీ కృష్ణార్పణమస్తు అన్నారంజి.వాట్ డజ్ హి మీన్ మేష్టారు?"

"టూ రివీల్ ఆర్ అండ్ కన్నీల్ ది ఆర్టిస్టు ఈజ్ ఆర్స్ ఎయిమ్."

"కన్నీల్ వాట్?"

"కన్నీల్ ద ఆర్టిస్ట్!" అని ఆమె బుజుంమీద చెయ్యేసి, రెండో చేత్తో పుస్తకం మూసి దూరంగా పడేశాను.

"అయితే మీకు చూపించవల్సిందే." అని లేచింది యామిని. హడావిడిగా లేవడంలో జారిన పైటను అలవాటులేని విధంగా సవరించుకుని అల్మేరా దగ్గరి కెళ్ళింది.

అల్మేరామీద ఆ బొమ్మ వుంది. లంబము-విలంబము-లేక-బ లవ్ యు." ఆ బొమ్మ నాకు చూపించాలని యామినికి ఆదుర్దాగా వుంది, ఆ బొమ్మ అర్థంగానీ నాకు ఆమె తెలియజేస్తే అంతా తెలియజేసినట్టే కదా.

అప్పుడు లంబము ఇంక విలంబంతో బాధ పడక్కర్లేదు.....బ లవ్ యు.....

0 0 0

"బ లవ్ యు, యామిని!" అన్నాను: తొందరపాటుకి కలిగిన వశ్యతై పాన్ని సున్నితంగా మార్చుకుని ఆమెని లాలించే ధోరణిలో.

"థాంక్యు."

"మనం జాగ్రత్తగా కంట్రోల్ గా వుండం. ఇలా ఇంకెప్పుడూ తొంటి పడొద్దు. నువ్వూ వ్రీ కాకు. చదువులైపోగానే మేరేజ్ చేసుకుందం, ఓకే!" అన్నాను ఆమె వీపు నిమిరుతూ.

ఒక్క జర్నల్ తో విడిపడింది యామిని. "మేరేజి?" అంది చాలా ఆసక్తితో చూస్తూ.

"హూ ఈజ్ బాదర్ ఆఫ్ మారేజ్?....దట్ టూ విఘ్నీ!....ఇమ్.... ప్యాసిబుల్!!"

"బమ్ సారీ యామిని. నువ్వన్నది నిజమే. నేను మ్యూజిక్ లో పడి

లైమ్ వేస్ట్ చేస్తున్నాను..... ఇంక శ్రద్ధగా చదువుతాను. ఐ విల్ పర్క్ హార్ట్; ప్రామిస్! ఫస్ట్ క్లాస్ తెచ్చుకుని జాబ్ సంపాదిస్తాను."

"జాబ్!..... లైబ్రరీ ఎమ్ప్లీతో ఏం జాబ్ వస్తుంది? అట్ ద మోస్ట్ యుద్ బిక్ మి ఎ రెక్యూరర్; దట్నూల్!..... స్టాప్ డ్రీమింగ్, మిస్టర్ సర్న రాజు! నా కిప్పుడిప్పుడే వొక హజ్ బెండు అక్కర్లేదు. కావలసినప్పుడై నా, ఐ వుద్ హాప్ ఎ డాక్టర్, ఎ జడ్జ్, ఎ పోలీసాఫీసర్, ఎ బిజినెస్ మాగ్నెట్; ఎట్ లీస్ట్ ఏన్ ఇంజినీర్ ఇన్ నాట్ ఎ మిలియనీర్!" మాట్లాడుతూనే చెదిరిపోయిన గుడ్డల్ని జుట్టును హృదయాన్ని సర్దేసుకుంది. "హార్ట్ వర్క్ చేస్తావుట, హార్ట్ వరుక్!! హార్ట్ వర్క్ ఈజ్ నో గుడ్ థాటా..... నిన్ను చూసే మమ్మీ నిన్ను సెట్ చేయడం చూసే నీకేదో ఫైన్ టేస్టూ లాట్నూన్ కామన్ సెన్నూ వున్నా యనుకుని - ఐ టుక్ యు ఫర్ ఎ థాయ్ ఫ్రెండ్. ఐమ్ సో సారీ మిస్టర్ సర్న రాజు. లేచి వెళ్ళిపోండి, నా వేపలా చూడకండి: ప్లీజ్!"

నేను నిర్ధాంతపడి నిల్చుంటే తనే బయటికి వెళ్ళిపోయింది. అద్దంలో మరోమాటు తన ఆకారం వేషం చూసుకుని.

యామిని మాటలు వింటే కలిగిన జగుప్సలో మనసునిండా బురద అంటు కున్నట్టయిపోయింది. వేసిన పొరపాటుడుగు వెనక్కి తీసుకోలేక, చేసిన తప్పుకి డిమార్చణ చెబితే అందుకునేవాళ్ళు లేక నేను నిస్సహాయుడనై పోయాను.

సరుగెత్తుకొచ్చింది యామిని. "హారీ అప్ మిస్టర్ సర్న రాజు!—మమ్మీ వాచ్చేస్తోంది—ప్లీజ్—గోంట్ టుక్ సోమత్ అప్ సెట్!—సరిగ్గా వుండండి మేష్టారూ—ఇట్స్ ఆల్ నడింగ్ ఐట్ ఎ స్వీట్ అండ్ కాజువల్ ఇన్ స్పిరే షన్!—లైక్ పెయింటింగ్ ఎ పిక్చర్ ఆర్ స్ట్రైచింగ్ ఎ రాగ. దట్నూల్!... ఏదో పోగొట్టుకున్నట్టు మొహం పెట్టకండి బాబూ మీకు పుణ్యం వుంటుంది."

తొందర తొందరగా మొహాన ప్లవర్తో పొడర్ కొట్టుకుంది. డబ్బీ లోంచి రెండు యాలక్కాయలు లవంగాలు తీసి నోట్లో వేసుకుని అర్జంటుగా నమల సాగింది.

"మమ్మీ రాగానే మమ్మీలాగ కూర్చోక, ప్లీజ్ సే నమెటింగ్. లేకపోతే సస్పెక్ట్ చేస్తుంది. నాకు సీన్స్ అంటే కిట్టదు!——ఓ మైగాడ్! వాట్టుడు విత్ దీజ్ రెచెడ్ రికార్డ్స్!"

హార్ట్లోకొచ్చి సోఫాలో కూర్చున్నాను.

అప్పడికే తెరిచున్న హాలు ద్వారంలోంచి పడమటి గాలిలా ఆకర్షణ వెద  
జలుకుంటూ వచ్చేరు మీనాక్షమ్మగారు.

“మాట్లాడు!” అన్నట్టు సంజుచేసింది, కిటికీ కర్టెన్ లోంచి యామిని.

“ననుస్కారమండీ. భలే చేశారే. ఆరుగంటలకి రమ్మని! — మీ  
గురించి తొంద్రై విముషాలు..... కాదు నైన్ టీ ఇయర్స్ నించీ వెయిట్  
చేస్తున్నాను!” జోకేసి నేనే నవ్వుకున్నాను. పేలవంగా వచ్చుంటుంది.

“రియల్లీ?” అన్నారు మీనాక్షమ్మగారు, తియ్యటి నవ్వు పారేసి. “ఐమ్  
రియల్లీ సారీ.... జస్ట్ వన్ మోర్ మినిట్ — పే వన్ మోర్ ఇయర్!” అని  
నవ్వుకుంటూ తన గదిలోకి వెళ్ళిపోయి తలుపేసుకున్నారు.

రికార్డు ప్లేయరు. స్పీకర్సు, రికార్డులు, కచేరీల ఫోటోల ఆల్బమ్, అన్ని  
దొంతరపెట్టి ఒక్కచేతిమీద మోసుకొచ్చింది యామిని, హాల్లో ఆ మూల ఛేబీర్  
మీద పెట్టేసి చిందరవందరగా నర్దింది. నేను తన గదిలో మంచమీద మర్చి  
పోయిన రుమాలు ఆ ఛేబీర్ దగ్గర ఒక కుర్చీవుంచే దాంట్లో పడేసింది. పరు  
గెత్తుకొని నా దగ్గరకొచ్చి “థాంక్యూ ఎగెన్. యు డిడిట్ ఫో వెల్.” అని నా  
బుగ్గమీద చిన్న ముద్దుపెట్టి తనగదిలోకి పారిపోయింది.

ఏడున్నరకి గాను, గడియారం అరగంట కొట్టింది.

పడమటి గాలి ఇంకా వెచ్చగా వీస్తూనే వుంది. ఇది ఎప్పటికైనా ఆగు  
తుండా అని వినుగువుచ్చేస్తోంది.